



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक : भोगल
सूचना एवं जनसम्पर्क अधिकारी

क्रमांक 151
दिनांक 07.12.2021

किसानों के लिए तीर्थ बनें कृषि विश्वविद्यालय

मिशन फार्मर साइंटिस्ट परिवार के संस्थापक ख्यातनाम
कृषि लेखक डॉ. महेन्द्र मधुप का ज.ने.कृ.वि.वि. दौरा

जबलपुर 7 दिसम्बर। मिशन फार्मर साइंटिस्ट परिवार के संस्थापक एवं चौधरी चरण सिंह अवार्ड से सम्मानित 75 वर्षीय ख्यातनाम वरिष्ठ कृषि लेखक, संपादक, पत्रकार एवं एंकर डॉ. महेन्द्र मधुप एवं शासन से पुरस्कृत अन्वेषक किसान श्री रोशन लाल विश्वकर्मा एवं राकेश द्विवेदी ने जवाहरलाल नेहरू कृषि विश्वविद्यालय में डेरी फार्म, जवाहर मॉडल सहित विभिन्न प्रक्षेत्र एवं प्रयोगशालाओं का भ्रमण एवं अवलोकन किया। कुलपति डॉ. प्रदीप कुमार बिसेन ने अतिथि सत्कार किया और डॉ. मधुप की पुस्तक “अन्वेषक किसान” का विमोचन किया। इस मौके पर डॉ. मधुप ने महत्वपूर्ण सुझाव देते हुए कहा कि कृषि विश्वविद्यालय किसान तीर्थ बनें। पुरस्कृत और मान्यता प्राप्त किसानों का अतिथि का दर्जा दें और उपयुक्त सम्मान सत्कार करें। देश के नामचीन अन्वेषक किसानों को सेमीनारों में बतौर मुख्य वक्ता आमंत्रित करें तथा उनके द्वारा ईजाद की गई तकनीक और यंत्रों के प्रदर्शन हेतु विशेष म्यूजियम बनायें एवं उनके यंत्रों को क़य करने हेतु तरजीह दें। किसानों को 5 दिन तक रोकें और उनके अन्वेषण का पूर्ण लाभ लें। उन्होंने कहा कोरोना से राहत मिलते ही ज.ने.कृ.वि.वि. में राष्ट्रीय किसान-वैज्ञानिक सम्मेलन आयोजित करेंगे। इसमें देश भर के अन्वेषक किसान वैज्ञानिक शामिल होंगे। कुलपति डॉ. बिसेन ने कहा किसानों के लिए सदैव वि.वि. के द्वार खुले हैं, हम हर सहयोग करने को तैयार हैं। इस दौरान संचालक अनुसंधान सेवाएं डॉ. जी.के. कौतु, वरिष्ठ वैज्ञानिक डॉ. मोनी थॉमस, डॉ. लक्ष्मण सिंह शेखावत आदि उपस्थित रहे।

—000—